

Dan id-dokument ġie magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B** **ID-DIRETTIVA 2003/30/KE TAL-PARLAMENT EWROPEW U TAL-KUNSILL**
tat-8 ta' Mejju 2003
dwar il-promozzjoni ta' l-użu tal-bijokarburanti jew karburanti oħra rinnovabbli għat-trasport
(ĠU L 123, 17.5.2003, p. 42)

Emendata minn:

Ġurnal Uffiċjali

	Nru	Paġna	Data
► <u>M1</u> Direttiva 2009/28/KE tal-Parlament Ewropew u tal-Kunsill tat- 23 ta' April 2009	L 140	16	5.6.2009



**ID-DIRETTIVA 2003/30/KE TAL-PARLAMENT EWROPEW U
TAL-KUNSILL**

tat-8 ta' Mejju 2003

**dwar il-promozzjoni ta' l-użu tal-bijokarburanti jew karburanti
ohra rinnovabbli għat-trasport**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 175(1) tiegħu,

Wara li kkunsidraw il-proposta mill-Kummissjoni ⁽¹⁾,

Wara li kunsidraw l-opinjoni tal-Kumitat Ekonomiku u Soċjali Ewropew ⁽²⁾,

Wara li kkunsidraw l-opinjoni tal-Kumitat tar-Regjuni ⁽³⁾,

Waqf li jaġixxu skond il-proċedura stabbilita fl-Artikolu 251 tat-Trattat ⁽⁴⁾,

Billi:

- (1) Il-Kunsill Ewropew imlaqqa' f'Gothenburg fil-15 u s-16 ta' Ġunju 2001 qabel dwar strateġija Komunitarja għall-iżvilupp sostenibbli li tikkonsisti f'sett ta' miżuri, li jinkludi l-iżvilupp tal-bijokarburanti.
- (2) Ir-riżorsi naturali, u l-utilizzazzjoni prudenti u razzjonali tagħhom kif imsemmi fl-Artikolu 174(1) tat-Trattat, jinkludu ż-żejt, il-gass naturali u l-karburanti solidi li huma għejjun essenzjali ta' l-enerġija imma wkoll l-għejjun ewliena fl-emissjonijiet tal-karbonju dijossidu.
- (3) Madankollu, teżisti firxa wiesgħa ta' bijomassa li tista' tintuża għalbiex tipprodiċi l-bijokarburanti, immissla mill-prodotti tal-agrikoltura u tal-forestrija, kif ukoll mir-residwi u l-iskart tal-forestrija u l-industriji tal-forestrija u tal-prodotti agro-alimentari.
- (4) Is-settur tat-trasport jgħodd għal iktar minn 30 % tal-konsum finali ta' l-enerġija fil-Komunità u qiegħed jikber, xejra li għandha tiżdied, flimkien ma' l-emissjonijiet tal-karbonju dijossidu u din l-espansjoni se tkun ikbar f'termini ta' percentwali fil-pajjiżi kandidati wara l-adezjoni tagħhom ma' l-Unjoni Ewropea.
- (5) Il-*White Paper* tal-Kummissjoni "Il-politika Ewropea dwar t-trasport għas-sena 2010: iż-żmien tad-deċiżjonijiet" tistenna li l-emissjonijiet tal-CO₂ mit-trasport joghlew b'50 % bejn is-snin 1990 u 2010, għal madwar 1 113-il miljun tunnellata metrika, bir-responsabbiltà prinċipali taq' fuq it-trasport bit-triq, li jammonta għal 84 % ta' l-emissjonijiet tal-CO₂ li għandhom x'jaqsmu mat-trasport. Mil-lat ekoloġiku, il-*White Paper* għalhekk issejjah għat-tnaqqia tad-dipendenza fuq iż-żejt (bħalissa 98 %) fis-settur tat-trasport billi jintużaw karburanti alternattivi bħalma huma l-bijokarburanti.

⁽¹⁾ ĠU C 103 E, 30.04.02, p. 205 u

ĠU C 331 E, 31.12.02, p. 291.

⁽²⁾ ĠU C 149, tal-21.6.2002, p. 7.

⁽³⁾ ĠU C 278, ta' 1-14.11.2002, p. 29.

⁽⁴⁾ Opinjoni tal-Parlament Ewropeu ta' l-4 ta' Lulju 2002 (għadha mhix ippublikata fil-Ġurnal Uffiċjali), Pożizzjoni Komuni tat-18 ta' Novembru 2002 (ĠU C 32 E, tal-11.2.2003, p. 1) u d-Deċiżjoni tal-Parlament Ewropew tat-12 ta' Marzu 2003 (għadha mhix ippublikata fil-Ġurnal Uffiċjali).

▼B

- (6) Użu akbar tal-bijokarburanti għat-trasport jagħmel parti mill-pakkett tal-miżuri meħtieġa għalbiex jithares il-Protokoll ta' Kyoto, u minn kull pakkett ta' politika għalbiex tissodisfa iktar impenji f'dan ir-rigward.
- (7) L-użu akbar tal-bijokarburanti għat-trasport, mingħajr ma jithallew barra karburanti alternattivi possibbli oħra, inklużi l-*LPG* u-*CNG* tal-karozzi, huwa wiehed mill-ghodda li bihom il-Komunità tista' tnaqqas id-dipendenza tagħha fuq l-enerġija importata u tinfluwenza s-suq tal-karburanti u b'hekk is-sigurtà tal-provvista ta' l-enerġija fi żmien medju u fit-tul. Madankollu, din il-kondizzjoni bl-ebda mod ma għandha tnaqqas l-importanza tal-konformità mal-leġislazzjoni Komunitarja dwar il-kwalità tal-karburant, l-emissjonijiet mill-vetturi u l-kwalità ta' l-arja.
- (8) B'riżultat ta' l-avvanzi teknoloġiċi, il-biċċa l-kbira tal-vetturi bħalissa fiċ-ċirkolazzjoni fl-Unjoni Ewropea għandhom il-kapaċità li jużaw taħlita hafifa tal-bijokarburanti mingħajr ebda problema. L-iżviluppi teknoloġiċi l-iktar reċenti jagħmluha possibbli li jintużaw perċentwali oghla ta' bijokarburant fit-taħlita. Uħud mill-pajjiżi diġà jużaw taħlitiet tal-bijokarburanti ta' 10 % u oghla.
- (9) Flotot vinkolati joffru l-potenzjal li jintuża konċentrament oghla tal-bijokarburanti. F'uħud mill-ibliet, flotot vinkolati diġà joperaw b'bijokarburanti puri u, f'xi każijiet, dan għen għalbiex tittejjeb il-kwalità ta' l-arja fiż-żoni urbani. L-Istati Membri jistgħu għalhekk jippromwovu iktar l-użu tal-bijokarburanti fil-modi tat-trasport pubbliku.
- (10) Il-promozzjoni ta' l-użu tal-bijokarburanti fit-trasport tikkostitwixxi pass lejn l-applikazzjoni iktar wiesgħa tal-bijomassa li tippermetti li l-bijokarburant jiġi żviluppat iktar fil-gejjieni, filwaqt li ma jiġux esklużi għażliet oħra u, b'mod partikolari, l-għażla ta' l-idroġenu.
- (11) Il-politika tar-riċerka segwita mill-Istati Membri li għandha x'taqsam ma' aktar użu tal-bijokarburanti għandha tinkorpora s-settur ta' l-idroġenu f'livell sinifikanti u tippromwovi din l-għażla, filwaqt li tiegħu kont tal-programmi kwadri rilevanti Komunitarji.
- (12) Iż-żejt veġetali pur mill-pjanti taż-żejt prodott bil-pressa, l-estrazzjoni jew metodi paragonabbli, krud jew raffinat imma kimikament mhux modifikat, jista' wkoll jintuża bħala bijokarburant f'każijiet speċifiċi meta l-użu tiegħu jkun kompatibbli mat-tip tal-magni involuti u l-htigiet korrispondenti ta' l-emissjonijiet
- (13) It-tipi l-godda tal-karburanti għandhom iħarsu l-*istandards* tekniċi rikonoxxuti jekk iridu jiġu aċċettati iktar mill-konsumaturi u mill-manifatturi tal-vetturi u b'hekk jippenetraw is-suq. L-*istandards* tekniċi wkoll jiffurmaw il-bażi għall-htigiet li jirrigwardaw l-emissjonijiet u l-monitoraġġ ta' l-emissjonijiet. Jista' jkun hemm diffikultajiet meta jkun qieghed jiġi żgurat illi t-tipi l-godda tal-karburanti jissodisfaw l-*istandards* tekniċi korrenti, li, fil-biċċa l-kbira, ġew żviluppati għall-karburanti fossili konvenzjonali. Il-Kummisjoni u l-korpi ta' l-istandardizzazzjoni għandhom jimmonitoraw l-iżviluppi u jadattaw u jiżviluppaw l-*istandards* b'mod attiv, b'mod partikolari l-aspetti tal-volatilità, għalbiex ikunu jistgħu jiġu ntrodotti tipi godda ta' karburanti, filwaqt li jinżammu l-htigiet ta' prestazzjoni ambjentali.
- (14) Il-bijo-etanol u l-bijo-*diesel*, meta użati fil-vetturi fl-għamla pura jew bħala taħlita, għandhom jikkonformaw ma' l-*istandards* tal-kwalità stabbiliti għalbiex jiġi żgurat it-tweqqiq ottimu tal-prestazzjoni tal-magna. Huwa nnotat illi fil-każ tal-bijo-*diesel* għall-magni tad-*diesel*, meta l-għażla tal-proċess hija l-esterifikazzjoni, jista' jiġi applikat l-istandard *prEN 14214* tal-Kumitat Ewropew ta' l-Istandardizzazzjoni (*CEN*) dwar il-metil-esteri xahmin

▼B

(*FAME*). Għal din ir-raġuni s-*CEN* għandu jstabbilixxi l-istandards xierqa għall-prodotti l-oħra tal-bijokarburanti għat-trasport fl-Unjoni Ewropea.

- (15) Il-promozzjoni ta' l-użu tal-bijokarburanti għalbiex skond il-prattici tal-agrikoltura u tal-forestrija sostenibbli stabbiliti fir-regoli li jirregolaw il-politika komuni agrikola tista' tohloq opportunitajiet godda għall-iżvilupp sostenibbli rurali f'politika komuni agrikola orjentata iktar lejn is-suq ingranata iktar mas-suq Ewropew u mar-rispett lejn ruralità haġja u lejn l-agrikoltura multi-funzjonali, u tista' tiftaħ suq ġdid għall-prodotti agrikoli innovattivi rigward l-Istati Membri tal-preżent u tal-futur.
- (16) Fir-risoluzzjoni tiegħu tat-8 ta' Ġunju 1998 ⁽¹⁾, il-Kunsill approva l-istrategġija u l-pjan ta' azzjoni tal-Kummissjoni għal sorsi ta' l-enerġija rinnovabbli u talab miżuri speċifiċi fis-settur tal-bijokarburanti.
- (17) Il-*Green Paper* tal-Kummissjoni "Lejn Strategġija Ewropea għas-sigurtà tal-provvista ta' l-enerġija" tiffissa l-mira ta' sostituzzjoni ta' 20 % tal-karburanti konvenzjonali b'karburanti alternattivi fis-settur tat-trasport bit-triq sas-sena 2020.
- (18) Il-karburanti alternattivi jkunu kapaċi jiksbu l-penetrazzjoni tas-suq biss jekk ikunu disponibbli b'mod ġenerali u kompetittivi.
- (19) Fir-risoluzzjoni tiegħu tat-18 ta' Ġunju 1998 ⁽²⁾, il-Parlament Ewropew sejjah għal zieda ta' 2 % fis-sehem tas-suq tal-bijokarburanti fuq hames snin permezz ta' pakkett ta' miżuri, inklużi l-eżenzjoni mit-taxxi, l-assistenza finanzjarja għall-industrija ta' l-ipproċessar u li tiġi stabbilita rata obbligatorja ta' bijokarburanti għall-kumpaniji taż-żejt.
- (20) Il-metodu ottimu għalbiex jiżdied is-sehem tal-bijokarburanti fis-swieq nazzjonali u Komunitarji jiddependi mid-disponibbiltà tar-riżorsi u tal-materji prima, fuq il-politika nazzjonali u Komunitarji għalbiex jiġu promossi l-bijokarburanti u fuq l-arranġamenti tat-taxxi, u fuq l-involvement xieraq ta' dawk kollha kkonċernati u/jew huma partijiet.
- (21) Il-politika nazzjonali għalbiex tippromwovi l-użu tal-bijokarburanti ma għandhiex twassal għall-projbizzjoni tal-moviment hieles tal-karburanti li jissodisfaw l-ispeċifikazzjonijiet armonizzati ambjentali kif stabbiliti fil-legislazzjoni Komunitarja.
- (22) Il-promozzjoni tal-produzzjoni u l-użu tal-bijokarburanti tista' tikkontribwixxi għal tnaqqis fid-dipendenza fuq l-importazzjoni ta' l-enerġija u l-emissjonijiet tal-gassijiet tad-dinja-serra. B'zieda ma' dan, il-bijokarburanti fl-għamla pura jew imhallta, jistgħu fil-prinċipju jintużaw fil-vetturi bil-mutur eżistenti u jużaw is-sistema korrenti tad-distribuzzjoni tal-karburanti tal-vetturi bil-mutur. It-taħlit tal-bijokarburanti mal-karburanti fossili jista' jiffaċilita tnaqqis potenzjali fl-ispiza tas-sistema tad-distribuzzjoni fil-Komunità.
- (23) Ġaladarba l-mira ta' l-azzjoni proposta, jiġifieri l-introduzzjoni ta' prinċipji ġenerali li jipprovdu perċentwal minimu ta' bijokarburanti li jiġi mqiegħed fis-suq u mqassam, ma tistax tinkiseb biżżejjed mill-Istati Membri minhabba l-iskala ta' l-azzjoni, u għalhekk tista' tinkiseb aħjar fil-livell Komunitarju, il-Komunità tista' tadotta miżuri, skond il-prinċipju tas-sussidjarjetà ddikjarat fl-Artikolu 5 tat-Trattat. Skond il-prinċipju tal-proporzjonalità, kif stabbilit f'dan l-Artikolu, din id-Direttiva ma tmurx lil hinn minn dak li huwa meħtieġ għalbiex tinkiseb din il-mira.
- (24) Għandhom jiġu promossi r-riċerka u l-iżvilupp tat-teknoloġija fil-qasam tas-sostenibbiltà tal-bijokarburanti.

⁽¹⁾ ĠU C 198, ta' l-24.6.1998, p. 1.

⁽²⁾ ĠU C 210, tas-6.7.1998, p. 215.

▼B

- (25) Żieda fl-użu tal-bijokarburanti għandha tkun akkumpanjata minn analiżi ddettaljata ta' l-impatt ambjentali, ekonomiku u soċjali għalbiex jiġi deċiż jekk hux tal-parir li jiżdied il-proporzjon tal-bijokarburanti f'relazżjoni mal-karburanti konvenzjonali.
- (26) Għandha ssir dispożizzjoni għall-possibbiltà li tiġi addattata bil-ħeffa lista tal-bijokarburanti, il-perċentwal tal-kontenut rinnovabbli, u l-iskeda tgħall-introduzzjoni tal-bijokarburanti fis-suq tal-karburanti tat-trasport, għall-progress tekniku u għar-rizultati ta' stima ta' l-impatt ambjentali fl-ewwel fażi ta' l-introduzzjoni.
- (27) Għandhom jiġu introdotti miżuri għalbiex jiżviluppaw bil-ħeffa l-*istandards* tal-kwalità tal-bijokarburanti li għandhom jiġu użati fis-settur awtomotiv, kemm bhala bijokarburanti puri u kemm bhala komponent ta' taħlit fil-bijokarburanti konvenzjonali. Għalkemm il-frazzjon bijodegradabbli ta' l-iskart huwa potenzjalment għajn ta' utilità għalbiex jipproduċi l-bijokarburanti, l-*istandard* tal-kwalità għandu jqis it-tniġġis possibbli preżenti fl-iskart għalbiex jiġu evitati l-komponenti speċjali li jagħmlu ħsara lill-vettura jew li jikkawżaw id-deterjorazzjoni ta' l-emissjonijiet.
- (28) L-inkoraġġiment tal-promozzjoni tal-bijokarburanti għandu jkun konsistenti mas-sigurtà tal-provvista u l-miri ambjentali u l-miri u l-miżuri f' politika relatata ġewwa kull Stat Membru. Meta jagħmlu dan, l-Istati Membri jistgħu jikkunsidraw modi effettivi taħt il-profil ta' ġestjoni u spejjeż għalbiex jipubblicizzaw il-possibbiltajiet li jintużaw il-bijokarburanti.
- (29) Il-miżuri meħtieġa sabiex tiġi implimentata din id-Direttiva għandhom jiġu adottati skond id-Deċiżjoni tal-Kunsill 1999/468/KE tat-28 ta' Ġunju 1999 li tistabilixxi l-proċeduri għall-eżerċizzju tas-setgħat ta' implimentazzjoni mogħtija lill-Kummissjoni ⁽¹⁾,

ADOTTAW DIN ID-DIRETTIVA:

Artikolu 1

Din id-Direttiva timmira li tippromwovi l-użu tal-bijokarburanti jew karburanti oħra rinnovabbli sabiex jieħdu l-post tad-*diesel* jew il-petrol għall-iskopijiet tat-trasport f'kull Stat Membru, bil-ħsieb li tikkontribwixxi għall-miri bħalma huma li jiġu sodisfatti l-impenji tal-bdil fil-klima, is-sigurtà tal-provvista li tiffavorixxi l-ambjent u l-promozzjoni ta' għejun ta' l-enerġija rinnovabbli.

▼M1**▼B**

Artikolu 3

1. (a) L-Istati Membri għandhom jiżguraw illi proporzjon minimu tal-bijokarburanti u karburanti oħra rinnovabbli jitqiegħed fis-swieq tagħhom, u, għal dan l-effett, għandhom jiffissaw miri indikattivi nazzjonali.
- (b) (i) Valur tar-riferiment għal dawn il-miri għandu jkun ta' 2 %, ikkalkolat fuq il-bażi tal-kontenut ta' l-enerġija, tal-petrol u d-*diesel* kollu għall-iskopijiet tat-trasport imqiegħda fis-swieq tagħhom sal-31 ta' Dicembru 2005.
- (ii) Valur tar-riferiment għal dawn il-miri għandu jkun ta' 5,75 %, ikkalkolat fuq il-bażi tal-kontenut ta' l-enerġija,

⁽¹⁾ ĠU L 184, tas-17.7.1999, p. 23.

▼ B

tal-petrol u *d-diesel* kollu għall-iskopijiet tat-trasport imqiegħda fis-swieq tagħhom sal-31 ta' Diċembru 2010.

▼ M1▼ B

4. Fil-miżuri li jieħdu, l-Istati Membri għandhom jikkunsidraw il-klima ġenerali u l-bilanċ ambjentali tad-diversi tipi ta' bijokarburanti u karburanti oħra rinnovabbli u jistgħu jagħtu prijorità lill-promozzjoni ta' dawk il-karburanti li juru bilanċ ambjentali effettv ħafna taħt il-profil tal-ġestjoni u l-ispejjeż, filwaqt ukoll li jqisu l-kompetittività u s-sigurtà tal-provvista.

▼ M1▼ B

Artikolu 4

1. L-Istati Membri għandhom jirrapportaw lill-Kummissjoni, qabel l-1 ta' Lulju ta' kull sena, dwar:

- il-miżuri meħuda għalbiex jippromwovu l-użu tal-bijokarburanti jew karburanti oħra rinnovabbli biex jieħdu l-post tad-*diesel* jew tal-petrol għall-iskopijiet tat-trasport,
- ir-riżorsi nazzjonali allokatati għall-produzzjoni tal-bijomassa għall-użu ta' enerġija għajr għat-trasport, u
- il-bejgħ totali tal-karburant tat-trasport u s-sehem tal-bijokarburanti, puri jew imħallta, u ta' karburanti oħra rinnovabbli mqiegħda fis-suq għas-sena ta' qabel. Meta xieraq, l-Istati Membri għandhom jirrapportaw dwar kull kondizzjoni eċċezzjonali fil-provvista taż-żejt krud jew tal-prodotti miż-żjut li jkunu affettwaw il-*marketing* ta' bijokarburanti u karburanti oħra rinnovabbli.

Fl-ewwel rapport tagħhom wara d-dhul fis-seħħ ta' din id-Direttiva, l-Istati Membri għandhom jindikaw il-livell tal-miri indikattivi nazzjonali tagħhom għall-ewwel fażi. Fir-rapport li jkopri s-sena 2006, l-Istati Membri għandhom jindikaw il-miri indikattivi nazzjonali tagħhom għat-tieni fażi.

F'dawn ir-rapporti id-differenzazzjoni tal-miri nazzjonali, ipparagunati mal-valuri tar-riferenza msemmija fl-Artikolu 3(1)(b), għandhom ikunu motivati u jistgħu ikunu bażati fuq l-elementi li ġejjin:

- (a) il-fatturi oġġettivi bħalma huwa l-potenzjal nazzjonali limitat għall-produzzjoni tal-bijokarburanti mill-bijomassa;
- (b) l-ammont tar-riżorsi allokatati għall-produzzjoni tal-bijomassa għal użi oħra ta' l-enerġija għajr it-trasport u l-karatteristiċi speċifiċi tekniċi jew klimatiċi tas-suq nazzjonali għall-karburanti għat-trasport;
- (ċ) il-politika nazzjonali li talloka riżorsi paragonabbli għall-produzzjoni ta' karburanti oħra għat-trasport imsejsa fuq ghejun ta' l-enerġija rinnovabbli u konsistenti mal-miri ta' din id-Direttiva.

2. L-iktar tard sal-31 ta' Diċembru 2006, u wara dan kull sentejn, il-Kummissjoni għandha tfassal rapport ta' valutazzjoni għall-Parlament Ewropew u l-Kunsill dwar il-progress magħmul fl-użu tal-bijokarburanti u karburanti oħra rinnovabbli fl-Istati Membri.

Dan ir-rapport għandu mill-inqas ikopri dan li ġej:

- (a) l-effikaċja taħt il-profil tal-ġestjoni u l-ispejjeż tal-miżuri meħuda mill-Istati Membri sabiex jippromwovu l-użu tal-bijokarburanti u karburanti oħra rinnovabbli;
- (b) l-aspetti ekonomiċi u l-impatt ambjentali ta' iktar zieda fis-sehem tal-bijokarburanti u karburanti oħra rinnovabbli;

▼B

- (ċ) il-perspettiva taċ-ċiklu tal-ħajja tal-bijokaburanti u karburanti oħra rinnovabbli, bil-ħsieb li jiġu indikati miżuri possibbli għall-promozzjoni fil-futur ta' dawk il-karburanti li jiffavorixxu l-klima u l-ambjent, u li għandhom il-potenzjal li jkunu kompetittivi u effettivi taht il-profil tal-ġestjoni u l-ispejjeż;
- (d) is-sostenibbiltà ta' l-uċuh tar-raba użati għall-produzzjoni tal-bijokarburanti, b'mod partikolari l-użu ta' l-art, il-livell ta' l-intensità tal-kultivazzjoni, in-newba u l-użu tal-pestiċidi;
- (e) l-istima ta' l-użu tal-bijokarburanti u karburanti oħra rinnovabbli rigward l-effetti tagħhom ta' differenzazzjoni fuq il-bidla fil-klima u l-impatt tagħhom fuq it-tnaqqis ta' l-emissjonijiet tal-CO₂;
- (f) eżami mill-ġdid ta' iktar għażliet fit-tul li jirrigwardaw il-miżuri ta' l-effiċjenza fl-enerġija fit-trasport.

Fuq il-bażi ta' dan ir-rapport, il-Kummissjoni għandha tissottometti, meta xieraq, proposti lill-Parlament Ewropew u lill-Kunsill dwar l-addattament tas-sistema tal-miri, kif stabbilita fl-Artikolu 3(1). Jekk dan ir-rapport jikkonkludi illi x'aktarx ma jinkisbux il-miri indikattivi għal raġunijiet li mhumiex iġġustifikati u/jew li ma jkollhomx x'jaqsmu max-xhieda xjentifika, dawn il-proposti għandhom jindirizzaw miri nazzjonali, inklużi miri possibbilment obbligatorji, fl-għamla xierqa.

▼M1**▼B***Artikolu 7*

1. L-Istati Membri għandhom idahħlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa għalbiex jikkonformaw ma' din id-Deċiżjoni l-iktar tard sal-31 ta' Diċembru 2004. Għandhom jgħarrfu lill-Kummissjoni b'dan minnufih.

Meta l-Istati Membri jadottaw dawn il-miżuri, dawn għandu jkun fihom referenza għal din id-Direttiva jew ikunu akkumpanjati b'din ir-referenza fl-okkażjoni tal-pubblikazzjoni uffiċjali tagħhom. Il-metodi dwar kif issir din ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni d-dispożizzjonijiet tal-liġijiet nazzjonali li huma jadottaw fis-settur kopert b'din id-Direttiva.

Artikolu 8

Din id-Direttiva għandha tidhol fis-seħħ fil-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 9

Din id-Direttiva hija indirizzata lill-Istati Membri.